



(ஏழாவது பாராளுமன்றம் - முதலாவது கூட்டத்தொடர்)

இல. 183.]

பாராளுமன்றம்

ஒழுங்குப் பத்திரம்

2012 மே 10, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0989/ '10

1.

கௌரவ ரவி கருணாநாயக்க,—வெளிநாட்டு அலுவல்கள் அமைச்சரைக் கேட்பதற்கு,—(2)

(அ) (i) வெளிநாடுகளில் இலங்கை அரசாங்கத்திற்காக வெளிநாடுகளில் பணியாற்றுவதற்காக பொது உறவுகள் கம்பனிகளுடன் வெளிநாட்டு அலுவல்கள் அமைச்சு ஒப்பந்தம் செய்து அல்லது அவற்றை அமர்த்தியுள்ளதா என்பதையும்;

(ii) அவ்வாறாயின், அக்கம்பனிகளின் பெயர்களையும்;

(iii) அவற்றுடன் எப்போது ஒப்பந்தம் செய்துகொள்ளப்பட்டது என்பதையும்;

(iv) அவை விலைமனு கோரல் அடிப்படையில் தெரிவு செய்யப்பட்டனவா என்பதையும்;

(v) இன்றேல், ஏன் அவ்வாறு செய்யப்பட்டது என்பதையும்;

(vi) இக்கம்பனிகளுக்கு மாதமொன்றுக்கு செலுத்தப்படும் தொகையை இலங்கை ரூபாவிலும்;

(vii) அவற்றின் சேவையால் கிடைக்கப்பெற்ற நன்மை என்ன என்பதையும்

அவர் குறிப்பிடுவாரா?

(ஆ) (i) வெளிநாட்டில் பணிபுரிவதற்காக மேலும் பொது உறவுகள் கம்பனிகள் பணிக்கு அமர்த்தப்படுமா என்பதையும்;

(ii) இலங்கைக்காக பணியாற்றும் அமெரிக்காவில் உள்ள குர்விஸ், ஐக்கிய இராச்சியத்தில் உள்ள பெல்பொடெஞ்சர், இந்தியாவில் உள்ள லெக்சிகன் ஆகிய நிறுவனங்களினால் ஆற்றப்படும் பணிகள் யாவை என்பதையும்;

(iii) இந்தக் கம்பனிகளின் உரிமையாளர்களையும்;

(iv) வெளிநாட்டுக் கொள்கை வகுப்பதிலும் அந்தக் கம்பனிகள் ஈடுபட முயற்சிக்கின்றனவா என்பதையும்

அவர் குறிப்பிடுவாரா?

(இ) மேற்கண்டவாறு வெளி நிறுவனங்களுக்கு அவர்களின் கடமைகளில் ஒன்றை ஒதுக்கிக் கொடுப்பதன் நிமித்தமாக அமைச்சு பணியாட்கள் ஊக்கம் குன்றிப்போவார்கள் என்பதை அவர் ஏற்றுக்கொள்வாரா?

(ஈ) இன்றேல், ஏன்?

1289/ '11

2.

கௌரவ புத்திக் பதிரண,— தபால் சேவைகள் அமைச்சரைக் கேட்பதற்கு,— (2)

- (அ) (i) மொனராகலை மாவட்டத்தின் படல்கும்புர பிரதேச செயலாளர் பிரிவுக்குட்பட்ட சுமார் 17 கிராமங்களுக்கு தபால் வசதிகள் இல்லாமையினால் அப்பிரதேச மக்கள் பெரிதும் பாதிக்கப்பட்டுள்ளார்கள் என்பதையும்;
- (ii) அப்பிரதேசத்தின் தொலை தூர கிராமங்களில் தபால் அலுவலகங்கள் இருக்கின்ற போதிலும், அவற்றில் சேவையாற்றும் தபால்காரர்களின் பற்றாக்குறை நிலவுகின்றதென்பதையும்

அவர் அறிவாரா?

- (ஆ) (i) இந்நிலைமையை போக்கி அப்பிரதேச மக்களுக்கு வினைத்திறன் மிக்க தபால் வசதிகளை பெற்றுக்கொடுப்பதற்கு துரிதமாக நடவடிக்கை எடுப்பாரா என்பதையும்;
- (ii) அதற்காக வழிமுறையொன்று தயாரிக்கப்பட்டுள்ளதா என்பதையும்;
- (iii) அவ்வழிமுறை யாதென்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

1731/ '11

3.

கௌரவ அனூர திசாநாயக்க,— தொலைத் தொடர்புகள், தொழில்நுட்பவியல் அமைச்சரைக் கேட்பதற்கு,— (2)

- (அ) (i) நாட்டினுள் அமைக்கப்பட்டுள்ள ஸ்ரீ லங்கா ரெலிகொம் அழைப்பு நிலையங்களின் எண்ணிக்கை எத்தனையென்பதையும்;
- (ii) இந்த அழைப்பு நிலையங்கள் அமைந்துள்ள பிரதேசங்கள் யாவையென்பதையும்;
- (iii) அழைப்பு நிலையங்களில் சேவையில் ஈடுபடுத்தப்பட்டுள்ள ஊழியர்களின் எண்ணிக்கை எத்தனையென்பதையும்;
- (iv) இந்த ஊழியர்களில் 55-60 வயதுக்குட்பட்ட ஊழியர்களின் எண்ணிக்கை எத்தனையென்பதையும்;
- (v) இந்த ஊழியர்கள் சேவையில் ஈடுபடுத்தப்பட்டுள்ள முறைமையியல் யாதென்பதையும்;
- (vi) இவர்கள் சேவையில் ஈடுபடுத்தப்படுகின்றபோது நெகிழ்வுத் தன்மையுடன் கூடிய முறைமாற்று சேவை முறைமையியல் அறிமுகப்படுத்தப்பட்டுள்ளதா என்பதையும்;
- (vii) ஆமெனில், மேற்படி முறைமையியலின் பிரகாரம் 55 - 60 வயதுத் தொகுதியைச் சேர்ந்த பெண்கள் சேவையில் ஈடுபடுத்தப்படுவதன் மூலம் அவர்களது மனித உரிமைகள் மீறப்படுகின்றன என்பதை ஏற்றுக்கொள்வாரா என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

1908/ '11

4.

கௌரவ.எம்.ரி.ஹசன் அலி,—வெகுசன ஊடக, தகவல் அமைச்சரைக் கேட்பதற்கு,— (3)

- (அ) (i) இலங்கை ஒலிபரப்புக் கூட்டுத்தாபனத்தில் நிரந்தர தயாரிப்பாளர் பதவிக்கு நியமிக்கப்படுவதற்கு ஒருவருக்குத் தேவையான அடிப்படைத் தகைமையையும்;
- (ii) இலங்கை ஒலிபரப்புக் கூட்டுத்தாபன தமிழ்ச் சேவையில் தற்போது சேவையாற்றும் நிரந்தரத் தயாரிப்பாளர்களின் எண்ணிக்கையையும்;
- (iii) மேற்படி நிரந்தரத் தயாரிப்பாளர்கள் ஒவ்வொருவரினதும் விபரமான தகைமைகளையும்
- அவர் இச்சபைக்குத் தெரிவிப்பாரா?

(ஆ) இன்றேல், ஏன்?

1979/ '11

5.

கௌரவ தயாசிறி ஜயசேகர,— அரசு வளங்கள், தொழில்முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) 2005 ஆம் ஆண்டு முதல் இற்றைவரை எம்பிலிபிட்டிய கடுதாசித் தொழிற்சாலைக்காக அரசினால் மேற்கொள்ளப்பட்டுள்ள முதலீடுகள் யாவையென்பதையும்;
- (ii) தற்போது இந்நிறுவனத்தில் சேவையாற்றும் ஊழியர்களின் எண்ணிக்கை யாதென்பதையும்;
- (iii) 2005 ஆம் ஆண்டு முதல் இற்றைவரை இந்நிறுவனம் பெற்ற இலாபம் அல்லது அடைந்த நட்டம் வருடாந்தம் வெவ்வேறாக எவ்வளவென்பதையும்
- அவர் இச்சபைக்கு அறிவிப்பாரா?

- (ஆ) (i) எம்பிலிபிட்டிய கடுதாசித் தொழிற்சாலையை தனியார்மயப்படுத்துவதற்கு அல்லது வேறேதேனும் அடிப்படையில் தனியார் நிறுவனமொன்றுக்கு ஒப்படைப்பதற்கு நடவடிக்கை மேற்கொள்ளப்படுகின்றதா என்பதையும்;
- (ii) இதன் பொருட்டு கேள்விப்பட்டிரம் கோரப்பட்டுள்ளதா என்பதையும்;
- (iii) ஆமெனில், இக்கேள்விப்பட்டிரங்கள் பற்றிய விபரங்கள் யாவையென்பதையும்;
- (iv) மேற்படி நிறுவனம் தனியார் துறைக்கு ஒப்படைக்கப்படுமெனின், அதனை ஒப்படைக்கவுள்ள பணத் தொகை மற்றும் காலகட்டம் யாதென்பதையும்
- அவர் குறிப்பிடுவாரா?

(ஆ) இன்றேல், ஏன்?

2002/ '11

6.

கௌரவ அகில விராஜ் காரியவசம்,— சுற்றாடல் அமைச்சரைக் கேட்பதற்கு,— (2)

(அ) புத்தளம் கற்பிட்டி வீதியின் 7 ஆம் மற்றும் 9 ஆம் மைல் கல்களுக்கிடையிலுள்ள நெடுஞ்சாலைக்கும் புத்தளம் கடனீரேரிக்கும் இடையே அமைந்துள்ள நிலப்பகுதியிலிருந்த கண்டல் தாவர நடுகைகளை சிலர் அழித்துள்ளனரென்பதை அவர் அறிவாரா?

(ஆ) (i) மேற்படி கண்டல் தாவர நடுகை அமைந்திருந்த நிலப்பகுதி ஏதேனும் கருத்திட்டமொன்றை நடைமுறைப்படுத்தும் பொருட்டு பயன்படுத்தப் படுகின்றதா என்பதையும்;

(ii) மேற்படி கருத்திட்டத்தை அமுலாக்குகின்றவர்கள் யாரென்பதையும்;

(iii) மேற்படி கருத்திட்டத்திற்குரிய நிலப்பகுதியின் பரப்பளவு எவ்வளவென்பதையும்;

(iv) மேற்படி கருத்திட்டத்தை அமுலாக்குவதற்காக பெறப்பட்டுள்ள சட்ட ரீதியான ஏற்பாடுகள் யாவை என்பதையும்;

(v) வடமேல் மாகாண சுற்றாடல் நியதிச் சட்டங்களுக்கு அமைவாக மேற்படி கருத்திட்டத்திற்கு பூர்வாங்க சுற்றாடல் மதிப்பீட்டு அறிக்கையொன்று பெறப்பட்டதா என்பதையும்

அவர் இச் சபையில் அறிவிப்பாரா?

(இ) இன்றேல், ஏன்?

2028/ '11

7.

கௌரவ சஜித் பிரேமதாசு,— தொழில்நுட்ப, ஆராய்ச்சி அமைச்சரைக் கேட்பதற்கு,— (3)

(அ) இந்நாட்டின் பல்வேறு பகுதிகளிலும் வசிக்கின்ற சிறந்த ஆக்கக் கலைஞர்களின் புத்தாக்கங்கள், புதிய கண்டுபிடிப்புகள் மற்றும் அவர்களால் உற்பத்தி செய்யப்படுகின்ற இயந்திர சாதனங்கள் தொடர்பான தகவல்களை பெற்றுக் கொள்வதற்கான முறையியலொன்று உள்ளதா என்பதை அவர் குறிப்பிடுவாரா?

(ஆ) (i) பலம்வாய்ந்ததொரு பொருளாதார மட்டத்தைக் கொண்டிராத இந்நாட்டில், புத்தாக்க உற்பத்தியாளர்கள் அநேகமானோருக்கு தமது உற்பத்திகளை மேம்படுத்தி முன்னெடுத்துச் செல்வதற்கான இயலுமை இல்லை என்பதையும்;

(ii) சமூகத்தில் வசதிவாய்ப்புள்ளவர்கள், இவ்வாறானவர்களுக்கு நிதிசார் உதவிகளை வழங்கத் தயங்குகின்றனர் என்பதையும்

அவர் ஏற்றுக் கொள்வாரா?

(இ) (i) புத்தாக்க உற்பத்தியாளர்களின் உற்பத்திகளின் ஊடாக இந்நாட்டின் பொருளாதாரம் மற்றும் சமுதாயத்துக்கு கிடைக்கின்ற பயன்களை சரியாக மதிப்பீடு செய்வதற்கும்;

(ii) அதற்கமைய பயனுள்ள புத்தாக்கங்களை உற்பத்தி செய்த உற்பத்தியாளர்களுக்கு ஊக்குவிப்புகளை வழங்கி அப்பொருட்களின் உற்பத்தியை கைத்தொழிலொன்றாக மேம்படுத்தத் தேவையான நடவடிக்கைகளை மேற்கொள்வாரா என்பதையும்

அவர் குறிப்பிடுவாரா?

(ஈ) இன்றேல், ஏன்?

2058/ '11

8.

கௌரவ (கலாநிதி) ஹர்ஷத் சில்வா,— நிதி திட்டமிடல் அமைச்சரைக் கேட்பதற்கு,— (2)

(அ) ஊழியர் சேமலாப நிதியத்தின் (EPF) முகாமைத்துவச் செயற்பாடுகள் இலங்கை மத்திய வங்கியின் நிதி சபையினால் பொறுப்பெடுக்கப்பட்டுள்ளது என்பதை அவர் அறிவாரா?

(ஆ) (i) ஊ.சே.நி.நிதியத்தின் நிதி முகாமைத்துவம் நிதிச் சபையின் அங்கீகாரத்துடன், முதலீட்டுக் கொள்கைக் கூற்றின் பிரகாரம், முதலீட்டுக் குழுவின் பணிப்பில் நடத்தப்படுகிறதா என்பதையும்;

(ii) ஊ.சே.நி. திணைக்களத்தின் நிதி முகாமைத்துவப் பிரிவினால் சமர்ப்பிக்கப்பட்ட முதலீட்டு முன்மொழிவுகளை மதிப்பீடு செய்ய ஒழுங்குக் கிரமமாக முதலீட்டு சபை கூடுகிறதா என்பதையும்;

(iii) ஊ.சே.நி. முதலீட்டுக் கொள்கையின் பிரகாரம் முதலீட்டுத் தீர்மானங்கள் எடுக்கப்படுகிறதா என்பதையும்;

(iv) கடந்த இரண்டு ஆண்டுகளுக்கான முதலீட்டுக் குழு கூட்ட அறிக்கைகள் சபாபீடத்தில் இடப்படுகின்றனவா என்பதையும்

அவர் கூறுவாரா?

(இ) கடந்த இரண்டு வருடங்களாக முதலீட்டுக் குழு தொடர்பாக,

(i) அதன் எல்லா உறுப்பினர்களினதும் பெயர், நியமனத்திகதி ஆகியவற்றையும்;

(ii) கூட்டம் நடந்த திகதிகளை சமூகமளித்த உறுப்பினர்களின் பெயர்களுடனும் அவர் கூறுவாரா?

(ஈ) இன்றேல், ஏன்?

2108/ '11

9.

கௌரவ ஜோன் அமரதுங்க,— நிதி, திட்டமிடல் அமைச்சரைக் கேட்பதற்கு,— (2)

(அ) (i) பங்குச் சந்தையில் ஊழியர் சேமலாப நிதியம் ஈடுபடுகின்றதா வென்பதையும்;

(ii) அவ்வாறாயின், ஊழியர் சேமலாப நிதியம் சார்பில் ஈடுபடும் தரகர்களின் பெயர்களையும்;

(iii) சம்பந்தப்பட்ட பங்குத் தரகர் கம்பனிகளின் பணிப்பாளர்களின் பெயர்களையும் அவர் இச் சபைக்குத் தெரிவிப்பாரா?

(ஆ) இன்றேல், ஏன்?

1645/'11

10.

கௌரவ புத்திக பத்திரண,— உள்ளூராட்சி, மாகாண சபைகள் அமைச்சரைக் கேட்பதற்கு,— (1)

- (அ) (i) அம்பாந்தோட்டை மாவட்டத்தின் பெலியத்த பிரதேசத்தில் அமைந்துள்ள பெலியத்த பொது வர்த்தக கட்டிடத்தொகுதியின் நிர்மாணப் பணிகள் இடைநடுவில் நிறுத்தப்பட்டு பல வருடங்கள் கடந்துள்ளதென்பதையும்;
- (ii) மேற்படி வர்த்தக கட்டிடத்தொகுதியின் நிர்மாணப் பணிகளை நிறைவு செய்யாமையினால் இப்பிரதேச விவசாய குடிமக்கள் தமது விவசாய உற்பத்திகளை விற்பனை செய்வதில் பல்வேறு சிக்கல்களுக்கு முகம் கொடுத்து வருகின்றனரென்பதையும்

அவர் அறிவாரா?

- (ஆ) (i) மேற்படி வர்த்தக கட்டிடத் தொகுதியின் நிர்மாணப் பணிகள் ஆரம்பிக்கப்பட்ட திகதி யாதென்பதையும்;
- (ii) மேற்படி நிர்மாணப் பணிகளை நிறுத்துவதற்கு ஏதுவாயமைந்த காரணங்கள் யாவை என்பதையும்

அவர் குறிப்பிடுவாரா?

- (இ) (i) மேற்படி வர்த்தக கட்டிடத் தொகுதியின் நிர்மாணப் பணிகளை மீண்டும் ஆரம்பித்து விரைவில் நிறைவு செய்வதற்கு நடவடிக்கை எடுப்பாரா என்பதையும்;
- (ii) இதற்காக எடுக்கும் கால வரையறை யாதென்பதையும்

அவர் இச்சபையில் அறிவிப்பாரா?

- (ஈ) இன்றேல், ஏன்?

1713/'11

11.

கௌரவ ரவி கருணாநாயக்க,— உயர் கல்வி அமைச்சரைக் கேட்பதற்கு,— (1)

- (அ) (i) ஒரு பல்கலைக்கழக மாணவனுக்கு ஒரு குறிப்பிட்ட காலப்பகுதியில் கற்கைகளின் ஆரம்பத்திலிருந்து அது பூர்த்தி செய்யப்படும் வரைக்கும் வழங்கப்படும் நிதியுதவிகள் மற்றும் எல்லா வடிவங்களிலுமான ஏனைய உதவிகள் மற்றும் நன்மைகளின் பெறுமதியை வருடாந்த அடிப்படையிலும்;
- (ii) 2009, 2010 மற்றும் 2011ஆம் ஆண்டுகளில் மேற்படி நிதி மற்றும் ஏனைய உதவிகளைப் பெற்றுக்கொண்ட மற்றும் பெற்றுக்கொள்ளாத மாணவர்களின் எண்ணிக்கையை தனித்தனியாகவும்;
- (iii) 2008, 2009, 2010, மற்றும் 2011 ஆம் ஆண்டுகளில் ஒவ்வொரு அரசு பல்கலைக்கழகங்களிலும் உள்ள மாணவர்களின் எண்ணிக்கையை தனித்தனியாகவும்;
- (iv) 2008, 2009 மற்றும் 2010ஆம் ஆண்டுகளில் மாவட்ட அடிப்படையில் பல்கலைக்கழக மாணவர்களின் உள்ளீர்ப்பை தனித்தனியாகவும்

அவர் கூறுவாரா?

- (ஆ) இன்றேல், ஏன்?

1981/'11

12.

கௌரவ தயாசிறி ஜயசேகர,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)

- (அ) (i) 2000 ஆம் ஆண்டு முதல் 2005 ஆம் ஆண்டு வரை நடைபெற்ற பெண்களுக்கெதிரான பாலியல் வல்லுறவுச் சம்பவங்களின் எண்ணிக்கை யாதென்பதையும்;
- (ii) 2006 ஆம் ஆண்டு முதல் 2011 ஆம் ஆண்டு வரை நடைபெற்ற பெண்களுக்கெதிரான பாலியல் வல்லுறவுச் சம்பவங்களின் எண்ணிக்கை யாதென்பதையும்;
- (iii) மேற்படி சம்பவங்களுக்கான காரணங்கள் யாவையென்பதையும் அவர் குறிப்பிடுவாரா?
- (ஆ) (i) மேற்படி காலகட்டங்களில் வல்லுறவுக்குட்பட்ட பெண்கள் சார்பில் மேற்கொள்ளப்பட்ட நடவடிக்கைகள் யாவையென்பதையும்;
- (ii) மேற்படி வல்லுறவுகளில் ஈடுபட்ட நபர்களுக்கெதிராக மேற்கொள்ளப்பட்ட நடவடிக்கைகள் யாவையென்பதையும்;
- (iii) பெண்களுக்கெதிரான பாலியல் வல்லுறவை தடுப்பதற்கு தற்போது மேற்கொள்ளப்பட்டுள்ள நடவடிக்கைகள் மற்றும் எதிர்காலத்தில் மேற்கொள்வதற்கு எதிர்பார்க்கப்படும் நடவடிக்கைகள் யாவையென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

1646/'11

13.

கௌரவ புத்திக பத்திரண,— கல்வி அமைச்சரைக் கேட்பதற்கு,— (1)

- (அ) (i) காலி மாவட்டத்தில் அமைந்துள்ள அக்மீன கொட்டகொட அத்ததஸ்ஸி கனிஷ்ட வித்தியாலயத்தின் கூரை புனரமைப்புச் செய்யப்பட்டு நீண்ட நாட்கள் கழிவதற்கு முன்னரே சேதமடைந்திருப்பதென்பதையும்;
- (ii) கூரையின் நிர்மாணப் பணிகளுக்காக ஒப்பந்தகாரர் தரக்குறைவான வெட்டுமர வகைகளை உபயோகித்தமையால் இந்நிலைமை ஏற்பட்டுள்ளதென்பதையும் அவர் அறிவாரா?
- (ஆ) (i) மேற்படி பாடசாலையின் கூரை புனரமைப்புச் செய்யப்பட்ட காலகட்டம் யாதென்பதையும்;
- (ii) இதற்காக செலவிடப்பட்ட பணத்தொகை எவ்வளவென்பதையும்;
- (iii) கூரையை நிர்மாணிப்பதற்காக கேள்விப் பத்திரம் கோரப்பட்டதா என்பதையும்;
- (iv) கேள்விப் பத்திரங்களை சமர்ப்பித்த கேள்விப்பத்திரதாரர்களின் பெயர்கள் யாவை என்பதையும்;
- (v) நிர்மாணப் பணிகளை மேற்கொண்ட ஒப்பந்தகாரர் அல்லது ஒப்பந்தகாரர்களின் பெயர்கள் யாவை என்பதையும் அவர் அறிவிப்பாரா?
- (இ) மேற்படி பாடசாலையின் கூரை சேதமடைந்துள்ளமை தொடர்பில் கிரமமான விசாரணையை நடத்தி ஒப்பந்தகாரர்களின் ஊடாக மீண்டும் கூரையை புனரமைப்பதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

1737/'11

14.

கௌரவ ரவி கருணாநாயக்க,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

(அ) 2010 யூலை முதல் இற்றை வரையில்,

- (i) மொத்த பால் மா நுகர்வு மற்றும் தனி நபருக்கான பால்மா நுகர்வு ஆகியவற்றை மாதாந்த, வருடாந்த அடிப்படையிலும்;
- (ii) வருடாந்தம் இறக்குமதி செய்யப்படும் பால்மாவின் அளவையும்;
- (iii) வருடாந்தம் இறக்குமதி செய்யப்படும் பால்மாவின் பெறுமதியையும்;
- (iv) அரசாங்கத்தினால் பால்மாவின் இறக்குமதியாளர்களுக்கு உண்மையில் வழங்கப்பட்ட மானியத்தை ஒப்புறுதிப்படுத்தும் சான்றுடனும்

அவர் கூறுவாரா?

(ஆ) (i) 2010, 2011 ஆம் ஆண்டுகளில் இலங்கையில் பால்மா உற்பத்திக்காக ஏற்பட்ட செலவு எவ்வளவு என்பதையும்;

- (ii) உள்நாட்டில் உற்பத்தி செய்யப்பட்ட பால்மா மற்றும் இறக்குமதி செய்யப்பட்ட பால்மா ஆகியவற்றிற்கு விதிக்கப்பட்ட சகல விதமான (நேரடி மற்றும் மறைமுகம்) வரிகளையும்

தனித்தனியாக அவர் கூறுவாரா?

(இ) இன்றேல், ஏன்?

1982/'11

15.

கௌரவ தயாசிறி ஜயசேகர,— சிறுவர் அபிவிருத்தி, மகளிர் அலுவல்கள் அமைச்சரைக் கேட்பதற்கு,— (1)

(அ) (i) 2000ஆம் ஆண்டு முதல் 2005ஆம் ஆண்டு வரையிலான காலப்பகுதியில் இடம்பெற்றுள்ள சிறுவர் துஷ்பிரயோகங்களின் எண்ணிக்கை யாது;

- (ii) 2006ஆம் ஆண்டு முதல் 2011ஆம் ஆண்டு வரையிலான காலப்பகுதியில் இடம்பெற்றுள்ள சிறுவர் துஷ்பிரயோகங்களின் எண்ணிக்கை யாது;

(iii) இச்சம்பவங்களுக்கான காரணங்கள் யாவை;

- (iv) துஷ்பிரயோகங்களுக்கு இலக்கான சிறுவர் சிறுமியர் தொடர்பில் எடுக்கப்பட்ட நடவடிக்கைகள் யாவை;

(vi) குறித்த துஷ்பிரயோகங்களை மேற்கொண்டவர்கள் தொடர்பில் எடுக்கப்பட்ட நடவடிக்கைகள் யாவை;

- (vii) சிறுவர் துஷ்பிரயோகங்களைத் தடுப்பதற்காக தற்போது மேற்கொள்ளப்பட்டுள்ள நடவடிக்கைகள் யாவை;

(viii) இது தொடர்பில் எதிர்காலத்தில் மேற்கொள்ள எதிர்பார்க்கப்படும் நடவடிக்கைகள் யாவை

என்பதை அவர் குறிப்பிடுவாரா?

(ஆ) இன்றேல், ஏன்?

அனுதாபப் பிரேரணை

1.

காலஞ்சென்ற முன்னாள் பாராளுமன்ற உறுப்பினர் கௌரவ ஜெனரால் அநுருத்த ரத்வத்தே

பிரேரணை முன்னறிவித்தல்களும் தினப்பணிகளும்

* 1.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 2.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 3.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 4.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 5.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 7.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011),— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 8.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

9.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

10.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.